



Ziaktu hming: Malsawmdawngzuali.

Pa hming: Laldinmawia.

Class: 8.

School hming: DAWRPUI MIDDLE SCHOOL.

Address: Dawrpui South.

Contact no.: 7629870056

Kum 2015 ani a, Lalrinpuui ka ni, u mipa Lawmsanga leh nau hmeichhia Lalngaihawmi tih hmingpu ka nei bawk. Kan chungkua hi chungkaw harsa ve tak kan ni a, ka nu leh pa te nen Aizawlah kan cheng ve a. Sawi mawiloh nilo se ka nu leh pa te hian zu an zuar a ka pa hian drugs no.4 a khawih tel zeuh zeuh bawk a. Ka u hi chuan ka pa hnung zui deuhin, ganja zuk ruk te a ching em em a school pawh class 5 thleng bak chu a kal zawm duh tawhlo, thu tha hrilh tum te hian, "Nau ilo lian chho anga tun aia tawn i ngah hunah ka rilru hi chu minla hriatthiam pui ang." ati mai thin. Tlai khat ka school bang ka haw chuan ka nu te customer leh ka pa thianpa a kawm ngaih em em nibawk pu Buanga hi ka nau nen anlo awm a, inah chuan ka lut a ka inthlak zung zung a pu Buanga pawh chu rei a awmlo a haw nghal mai a ka nu te pawh anlo rui ani ang tumah anlo awmlo a. Pu Buanga haw hnu chuan Angaihi chuan pu Buangan lo khawih a tum dan te chu a sawi ta a, ka nu chu kan hrilh ve a mahse min awih miahlo. Pu Buanga chu an call ta a. Ka nu chuan kan thu sawi te chu a dik leh dikloh mawi hnai takin a zawt a mahse pu Buanga chuan dawt sawiah first degree a nei ngei ang tih theih tur hian dawt a rawn sawi ta zuah zuah mai. Pu Buanga chuan, "Khai a muanawm, mi va ngai diklo awm ve mawle, mi hur herh ka nilo a in hriat angin nupui nei ka nih mai bakah naupang han it ching ka nilo asin mawle, mahse, nie..thleng tur chu a thleng vek tawh a, indawr tawh rihlo phawt ila a tha ang." A rawn ti ta piap piap mai, ka nau chu ka nu chuan dawheh lutuk tiin a hau zawk ta hrep a mahse ka pa chuan, "Aho mai mai, Buanga kherlo pawh dawr tu kan ngah thawkhat e, theihnghilh ila i sawi chhuak tawhlo zawk ang u" a rawn ti ta a. Hun aliam ve zel a kum 15 ka nive ta reng mai. Tuk khat chu ka nu chu nuam samlo deuh mai hian a tho a, a pum chu na ati em em a, a lu pawh chu na ati viau mai, ka pa chuan in entir a duh hle na a ka nu zawk chuan, "Chuti vaka hlauhthawna tur anilo ang, arei deuh hunah ka zia ve mai ang." atih tlat avangin kan in entir ta rihlo a. Mahse, a nitelin zia lam ai chuan zual lam a pan a, ana zing tual tual a, zu lah a thlah phah thei chuang silo, thil a ei theilo in thi te hial a a luak tak avang chuan kan in entir ta nge nge a. Doctor chuan a han check chiang a, a thu sawi chuan min thawng hlawm ngei mai, ka nu chu alo cancer reng mai a, doctor chuan "Ka theihtawp chu ka chhuah sak ngei ang che u, nimahsela a bak chu Pathian kut a kan in ngah a ngai ang. Saw tilaia thutna ah sawn lo va thu ula, chiang zawkin kan han en ange" tihleh operation room ah chuan luh a rual ta nghal a. Darkar 2 vel hnuah chuan doctor chu

a rawn chhuak leh a, ka pa chuan chanchin alo zawt vat a, mahse doctor chuan ka nu pum chu a nat thin na a rei tawh leh tawhloh alo zawt let daih mai a, ka pa chuan, "Thla 2 vel chu anih tawh ka ring ka lo chhin chhiah kilh kelh lo a" ati a. Doctor chuan, "A nat tirh lam khan lo kal ti tih ula chuan a pawl thui hmanlo tur, in rilru lo ti hah lutuk lo phawt ula ka theihtawp ka chhuah ngei ang." ati leh a kan hrethiamlo ngei mai, ka pa bawk chuan, "Ka pu eng chu nge pawl thui hman a? Ka nupui chu engtin nge a awm zel?" ati leh a doctor chuan, "A cancer hi a pum atanga in tan ani a mahse a thin alo khawih hman tlat mai a, chu chuan zai ati har anga kan zai anih pawhin beisei a sang theilo ang tih lo hre lawksa ula ka duh ani" ati ta charh charh mai. Ka pa chu ka en a, a thil ngaihtuah chu ka hria, pawisa ani.

Nie ka nu an zaina te amah enkawl leh natur a damdawi leina man tur te leh hospita a awmna man zawng zawng te leh thil dang dang man chu khawi atang nge kan neih tak ang? Ka pa no.4 zawrh leh a zu zawrh chauh chu in nghah na kan neih ani a, veng chhungin a khap thil a ni bawksi. Ka u chu ka pa chuan ka nu awmpui turin ati a, kei, ka nau leh ka pa chu kan haw ta a. In kan thlen chuan ka pa chuan, "Ka chhuak lawk anga eirawng lo bawl rawh aw." min ti a a chhuak zui leh ta nghal a. Zan dar 8 velah chuan a rawn haw a arawn rui em em mai bawk a, ati awm ang lo ka lo ti khawp mai. Ka nau leh ka pa te an mut hnu chuan ka u chu ka call a, alo pick rang kher mai. Ka u chuan hrehawm atih zia leh ganja leh meizial te a chak tawh zia chu alo sawi ve mawlh mawlh a, kei chauh hi kan chhungkua ah chuan ka u thilsual tih hriat pui tu ka ni a ka lakah chuan zep anei ngai lemlo, engkim a sawi thinna chu ka ni ve ani. Keichuan, "Ekhai, U, ngaihtuah chiang teh, ka nu enkawl na tur pawh kan neih dawnloh nak alaiin ganja te chu lo sawi reng reng suh, apa pawh kan haw khan a chhuak leh a a rawn rui haw leh viau mai a ka lung ati awilo khawp asin, U kan nu leh pa te hi mi na zawng tana zah tlak chu an ni hauhlo ang mahse keini chuan kan zaha an thu kan awih hram hram hi a ngai asin, U heihi Pathianin a lama min koh na pawh ani maithei asin.." "Awle awle ka hria e, Lalchristian." Min rawn pawt chat a. Ka u hi chuan thu tha hrilh hi a ngaithei ngailo, ngaihtlak loh dan hram hi a zawng thin. Thil chi hrang hrang kan sawi a, a rei deuh hnu chuan call chu kan dah ta a keipawh chu ka mu ve ta a. Ka nu dawina a awm atangin thla 2 lai alo liam leh ta reng mai, tih theih vak a awm tawhlo tih pawh kan hre chiang a, a sam sei mawi tak te chu an tlem tawh em em a, a chauh hmel ngawih ngawih reng bawk a. Pawisa chu kan la lut ve reng a ka pa no.4 vawrh zarah mahse thlamuang taka zuar aniloo hlauthawng reng reng a zuar a ni a, an man anih vaih phei chuan kan tan chuan beisei abo ani mai. Ka nu chuan a beidawng lutuk hi ka va kan chang te hian, "Mambawih, heti hian keichu min awm tir tawp ula ka thi dawn tho tho a, pawisa ti hek tu mai ka ni bawk nen in tana phurrit siam tu mai ni a lo dam ve reng chu ka duh biklo. I pa lo hrilh la, min la chhuak sela ka hun tawp pawh kan in ngei a hman ka duh ani" alo ti leh thin a, keichuan, "Ka nu, chutiengin beidawng mai suh Pathian a awm a, a ni nen chuan engmah hi tih theihloh a awmlo asin tawngtai na hian thil a ti thei a, ka tawngtai na ah pawh ka telh ziah che a, khatiang min kalsan tur zawng kha chuan in ngaihtuah tawh suh, min kalsan tur ang tlat a i in ngaihtuah chuan engtin nge hma i sawn theih ang?" Tiin ka chhang thin. Ni te chu an liam ve zel a ka nu chuan zia lam a pan thei reng reng lo, kei leh ka nau lah school kal kan la nisi ka pa lahin no.4 a khawih tel reng mai nen rilru hi mahni tawkah a hah ve em em mai ani. Zan khat chu ka u hian mangang em em in min rawn call a, "Rinpui lo kal vat rawh u, ka nu dinhmun a tha lo teh mai ania" a rawn ti ta mai a, damdawiin chu kan pan ta nghal a. Ka nu chu thi hian alo luak a, thi in alo e bawk a, a zun thleng chuan thi vek alo ni a, alo chauh hmel em em mai bawk a, ka pa rui pawh chu a harh hawk nimai hian ka hria. Ka pa chuan, "Lo va chhuak teh u in nu hi thil kan han sawi pui lawk ange, kan reilo ang." Ati a keini ho chu kan chhuak ta hlawm a. Pawnah chuan ka tei kual seka, ka rilru in ka tawngtai mawlh mawlh reng bawk a. Ka u chu a thut hmun atang chuan a rawn ding hlui a ka lam chu a rawn pan a, "Rinpui" a han ti sap a, harsa tih hmel tak hian "ih e,

ka nu hi a damchhuak dawnlo." ati ringawt a, kei chuan, "Eng nge maw i sawi tak mai le, i beidawng hma lutuk, Pathian a awm alawm ka nu chu a damchhuak em em ang." tiin ka lo chhang let a. Mahse, ka u hmela lungngaihna tam tak chu ka hmuh hmaihlo, "Nilo e, ihmaw inlo thlen hma khan a tawngvai reng a, 'In mawi hle mai, nangni ang renga mawi hi ka la hmu ngailo, ram thianghlim ah chuan thlen hlan ka nghakhllel hle mai.' tih tein, Rinpui Pathian chuan kan chhungkua hi min pui duh tawhlo ani ang, doctor pawh ka ko tawh a, tihtheih a neih tawhloh thu bak a sawilo." Ati ta charh charh mai a sawi tur a vang ta kher, tawngtai kan rawt a kan tawngtai ho ta hlawm a. Ka han men leh chuan ka pa chu kan thutna bulah hian alo ding tawh a, a hmel chu a ngui ngei mai. Engmah sawilo a kan ngawih deuh fe hlawm hnu chuan ka pa chuan, "I haw ang u khai" a ti ta a mahse Angaihi chuan "Keichu reilo te tal anu bula awm ve rih ka duh" alo ti a, ka pa chuan "Awle kan lo nghak ang che" alo ti ve bawk a. Rei vaklo hnuah chuan insut faih faih chung hian a rawn chhuak a, haw zai kan rel ta a, ka u chuan ala awmpui chhunzawm zel ani. Atuk school a class kan lak lai chuan kan headmistress hian min rawn bia a, "Rin, tun mai khan i chhungten min rawn call a, i nu a thalo hle an ti a, chawhnu lam chu kan hrethiam ang che lo va haw mai rawh." ati a, hmanhmawh tak chuan ka tlan haw ve ta nghal a. In ka thlen chuan tap ri ka hre ta, ka hrethiam, ka nu chu a awm tawhlo. Inchungah chuan ka lut a ka u chuan minlo hmuh veleh "Rinpui ka nu a awm ta lo engtin nge kan tih tak ang?" Alo ti a. Ka hamhaih lutuk chu chet nachang reng ka hrelo, ka bing mup mup a, awm ngaihna ka hrelo ani ber mai. Ka rilru ah chuan ka nu dam that laia eitur min siam te, ka pa in min hauha minlo chhan laite, naupang tē ka nih laia ka school bang nui sen sen a minlo lam thin laite chu an rawn lang zut zut a. Ka insum theilo. Ka nu, a dam tawhlo ani tih hriat em em a mu bâm mai, dâng deuh lap tawh chu ka zu kuah a. Ka tah hla te chu khawi atanga ka thiam nge pawh ka hrelo, ka rilru a awm ang ang chu ka chham chhuak bawrh bawrh a, thenawm thenkhat te mittui pawh a ko chhuak ve hial mai. Nie, ka nu hi nu zahawm tak chu ani hauhlo, mi hmuh ah pheih chuan zu in mi, nu thinchhia leh vin hmawh hmawh, nu sual tak angin a lang ngei ang mahse keini a fa a hrin ngei te tan chuan kan lei Pathian ani a kan tan chuan a hlu ve em a tin ni. Hun a kal zela ka nu thihna pawn thla 4 a liam pui leh ta, mahse hma kan sawn hleithei lo, ka u chu a nun ngaiha a let a, a hma aia nasa in sual rawng a bawl a, ka pa beng hial pawh a thleng, ka pa pawh a bang chuanglo, no.4, zu, damdawi mum, engkim a khawih kawp vek a kan retheih a zual duh ngei mai, mahse tawngtai hi ka bansan ngailo, Pathian ah chuan ka rinna ka nghat tlat reng ani. Board exam hmachhawn mai tur ka ni a, lehkhaw pawh ka zir nasa khawp mai. Hun chu a liam veleh hret hret zel a board exam result pawh alo chhuak ta, ka pass ve hlauh mai, ka pa chuan min lawmpui em em a. Ni tam ala liam lo ka u phone chu a rawn ri ral ral a ka pa number atang ani, call a han chhan chuan ka pa aw reng reng hi alo nilo, pa valai tak mai aw, aw tham chhalh mai hi alo ni a. "Hello?" "Aw hello tunge ka biak aw?" "Chibai le, Ahmangaiha ka ni a he phone hi accident na hmuna ka chhar a ni a, tunge ka biak mek hi le?" "Enga? Accident maw? Engtia thleng nge ni? Khawi hmunah nge?" Keichuan "Tunge eng nge a rawn sawi a?" Ka lo ti vat a, ka u chuan tawng rihlo tura min ti tih hriat takin a kutzungtang chu a hmui ah a dah a, phone a mi chuan, "Rv road ah ani a bung raw phur truck in pa pakhat a su a damdawiin a kalpui nghal ani, a fapa emni inih?" A rawn ti a. Ka u chuan, "Aw, a fapa ka ni e, khawi damdawiin ah nge?" "Civil ah ani e." "Awle awle kan lawm lutuk." "Phone hi engtin nge ni ang?" "Lo kawh rih la nakinah ka lo call leh dawn che nia ka pu." Call chu a dah a "Insiam rawh Angaihi chu lo la leng rih mai rawhse civil ah kal ang hmanhmawh rawh." Ka hamhaih ngei mai mahse ka u mangang em em mai ka hmuh chuan zawhna zawh ka tumlo. Kawrlum chu ka ha sawk sawk a kan chhuak ta nghal a. Damdawiinah chuan ka pa chu alo mu bâm mai. Rilru avan hah thei tak em. Ka pa chuan engmah hriat hmel pawh a pu lo a lu chu an lo tuam bur a, oxygen anlo hip tir bawh. Darkar chanve vel kan awm

tawh dar 5 a ri tep tawh a ka u chuan "Angaihi lo haw in min hmu silo a nga, alo hawi hai lutuk palh ang ka pa hi chu ka lo awmpui mai ang" ati a keipawh chu ka haw ta mai bawk a. Dar 5 ari tawh mahse inah chuan tumah anlo la awmlo, Angaihi lo haw chu a hun viau tawh ani. Eirawng chu ka bawl mawlh mawlh a, chaw a ei theih thleng pawh chuan Angaihi chu alo la haw chuanglo, a thiante ho inah chuan ka zawng kual a, an thiannu Hlimpuii chuan an classmate pakhat Zothana nen an haw na a rei tawh thu minlo hrihl si a, rilru a hah lehzuah khawp mai. Zothana te chenna chu ka zawt a ka va kal leh ta a. Kawngka chu ka kik dat dat a nutling zaidam hmel em em mai hian alo hawng a, "Eng nge ni ta?" alo ti nghal zat bawk. "E ka pi, Zothana te in ani em le?" "Aw ni e" "Ka nau Angaihi alo leng mial em le? An thiannu Hlimpuii an haw dun atia" "Angaihi u maw inih? Nia Zothana pawh alo la haw lo a, zawn kanlo tum rum rum a keini pawn, lo lut ta che." atih lai tak chuan tlangau a rawn au ta "Khaih khaih khaih, lo ngaitla teh u khai. Vengchhungah hmeichhia leh mipa naupang kum 10 vel bawr ruang chhar ani a, vengchhung mipui te kan inhriattir ani e. An ruang hi a chhiat deuh avangin tute nge annih kan hre mai theilo a, an chhungte awm ang kan awm anih chuan VC office ah rawn ngaihven turin kan in ngenin kan inhriattir e. Kan han puang nawn leh ange.." An puang nawn na tur chu ngaihthlak pawh ka duh tawhlo. Zothana nu chuan, "Awi ka rei pa-a tirawh i va ngaihven teh ang." Ati chul a kan va kal ta nghal a. VC office a hmeichhe naupang ruang ka hmuh chuan ka awih theilo. Angaihi ngei ani. Kum 9 anih lawmpui nana ka nu in thi a pek, a duh em em ngei chu a awrh a, chhuna a len dawna a kawrhak t-shirt dum leh jogger pants nen. Ka pa thianpa, VC nibawk pa Zonuna chuan, "Rinpui, hmeichhe naupang hi i nau kha ani tiraw? Ani deuhin ka hria a mahse ka lo awih ngam chiahlo a, a paw ka tihpui khawp mai cheu." atia. Tah pawh ka tap theilo ka ding ngawi reng ringawt mai ani. Harsa tak hian, "Engtia thleng nge?" ka ti tawk a, "Motor sut anni a, chhan hman an awmlo, na hrelo in an chat thla ani. Hei nangpawh i hmuh ang hian an taksa hi a chhe em em a an su na hle ani ang." Ka heh ka peh fan fan a, ka chhin vang vang hnu chuan, "A su tu chu an man tawh em?" Ka ti chhuak leh thei hram. "La man lo mahse nu pakhatin an motor number alo chhinchhiah hlauha police station ah kan report tawh a, an man vat turah ngai ang aw." Ati muang ban charh a. Sawi leh chuan tur pawh ka hrelo, "Umm" ka ti ringawt. Diktak chuan ka beidawng tak zet zet kan chung a thil lo thleng zut zut ah hian Pathian ka dem a, min theihngihl ta anga ngaihna chen pawh ka nei ve ta hial mai. Ka thaw chhuak haka pa Zonuna chu phone hman ka dila ka u chu chanchin ka hrihl ta a, ka u pawh chu a insum thei biklo, a tawng bah deuh nuaih a, a tah chhuak a insum tih hriat tak hian a thu sawi lai a tawp leh chut thin. "Ka lo haw ange." atia call chu kan dah a, pa Zonuna chuan min lainat em avangin ka nau, nunna reng a nei tawhlo tih hriat tak maia dang lap mai zawi hnak tawh chu a motor in kan inah min phurh haw sakta a. Ka nau lo su tute chu kum naupang tê hi anlo ni a, an chhungte motor a rukin anlo khalh chhuak hi alo ni. Dan ang taka hrem theih anla nih chiahloh avangin HOME ah an dah a. Thla 1 dawn ani leh ta, ka pa pawh damdawiinah ala awm a mahse a harh chhuak tawh. Kan chung a thil rawn zut zut avang chuan ka rilru ana in min nghawng em em bawk a, ka lehkha zirah pawh ka tihchhiat phah nghe nghe. Zan khat chu ka beidawng ngawih ngawih chu ka tawngtai leh ta a, "Lalpa keini chhungkua hi min la hre reng em le? Lalpa i awm tak tak em? Nge ni a ka suangtuahna mai mai zawk? I awm ngei anih chuan, Lalpa khawngaihin ka dilna hi min ngaihthlak sak hram rawh, ka pa tal hi chu min laksak tawhlo hram ang che aw, ka ngen a che. Tichuan ka nun pum hi i tan ka hlan anga, i awm ngei leh awm ngei loh ka rinhlelna zawng zawng hi peih bo in i chanchin hi ka puang chhuak tawh zawk ang. Lalpa khawngaihin aw." tiin ngen ngawl tak chuan ka tawngtai ta a. A tuk zingah chuan zangkhai tak hian ka tho a, Saturday ani a ka pa chu ka va kan ve a. Mak tak mai hian ka pa chuan, "Rinrin, wawin chu ka nuamsam khawp mai mak tak ani, nizan te kha chuan ka rit bur mai a mahse hei tukin chu ka tho nuam khawp mai." alo ti luam peih a,

nidangah chuan, tawng takngial pawh a tawng tha peih ngailo kha ani a, ka lawm lutuk chuan zan hmasa lama ka tawngtai dan te chu ka hrilh ve a, ani pawh chuan mak atih hmel kher mai. Tichuan amah zawk chuan tawngtai pui turin min ti a kan tawngtai dun ta a. Ka pa nui pawh ka hmu leh ta ka hlim khawp mai. Kar lovah ka pa pawh alo chhuak ta, mahse fel deuh mai hian a rawn chhuak a, zu te ruihtheih thil reng reng tih a tum tawhloh thu a sawi hial mai, a ropui ka tiin ka lawm em em baw, ka u pawh chanchin tha ka hrilh fo a, ka pa damna leh ka tawngtaina chu a inzawm in a hre ve tho baw, zawi zawiin ka u pawhin a thil sual tih thin chu a bansan hret hret a, ka va han lawm tak em. Chhungkaw tawngtaina te kan neiho ta fo mai. Kum 25 ka ni ta, missionary niin misual tak tak hruai fel ka ngah em em a ka hlawhtling ka inti baw. Ka nu leh ka nau te thlan hma ah chuan ka ding a, an pahnih chuan ka hlawhtlin na ni hi hmu ve thei se min lawmpuiin ka kiangah min tawi awm turin la dam ve reng se ka ti ngawt mai mahse Pathianin ka tana tha tura a ruat vek ani tih ka pawm thiam a ngai a ni. Kumtluang par chu ka nu leh ka nau thlan hma ah chuan dahin lunghnur lo tura inhnem chung zel chuan ka haw ve ta ani.